

Azərbaycan Respublikasının Mülki Məcəlləsində və "İpoteka haqqında" Azərbaycan Respublikasının Qanununda dəyişiklik edilməsi barədə

Azərbaycan Respublikasının Qanunu

Azərbaycan Respublikasının Milli Məclisi Azərbaycan Respublikası Konstitusiyasının 94-cü maddəsinin I hissəsinin 10-cu, 12-ci və 13-cü bəndlərini rəhbər tutaraq **qərara alır**:

Maddə 1. Azərbaycan Respublikasının Mülki Məcəlləsində (Azərbaycan Respublikasının Qanunvericilik Toplusu, 2000, № 4 (I kitab), maddə 250 (Cild I); Azərbaycan Respublikasının 2023-cü il 26 dekabr tarixli 1080-VIQD nömrəli Qanunu) aşağıdakı dəyişikliklər edilsin:

1.1. 316-cı maddə üzrə:

1.1.1. birinci cümlədə "kreditor mülkiyyətçiyə çevrilir" sözləri "ipotekaya xitam verilir" sözləri ilə əvəz edilsin;

1.1.2. ikinci cümləyə "daşınmaz" sözündən əvvəl "ipotekaya xitam vermə" sözləri əlavə edilsin;

1.2. aşağıdakı məzmununda 472.4-cü maddə əlavə edilsin:
"472.4. Zəminlik müqaviləsi ilə təmin edilmiş öhdəlik üzrə zəminin subsidiar məsuliyyəti nəzərdə tutulduğu halda, zəminin məsuliyyəti borclunun öldüyü gündən mirasın qəbul edildiyi günədək müddətdə dayandırılır."

Maddə 2. "İpoteka haqqında" Azərbaycan Respublikasının Qanununa (Azərbaycan Respublikasının Qanunvericilik Toplusu, 2005, № 6, maddə 461 (Cild I) aşağıdakı məzmununda 48.1.2-1-ci maddə əlavə edilsin:

"48.1.2-1. ipoteka saxlayan tələbdən və ya ipotekadan imtina etdikdə;"

İlham ƏLİYEV,
Azərbaycan Respublikasının Prezidenti

Bakı şəhəri, 19 aprel 2024-cü il